

ಎನ್‌ಐಟಿಕೆ ಸುರತ್ಕಲ್‌ನಲ್ಲಿ ರಾಷ್ಟ್ರೀಯ ವಿಜ್ಞಾನ ದಿನ

ಸಂ.ಕ.ಸಮಾಚಾರ, ಮಂಗಳೂರು
ಎನ್‌ಐಟಿಕೆ ಸುರತ್ಕಲ್‌ನಲ್ಲಿ ರಾಷ್ಟ್ರೀಯ
ವಿಜ್ಞಾನ ದಿನವನ್ನು ಆಚರಿಸಿತು.
ಉಪನ್ಯಾಸಗಳು, ಪ್ರದರ್ಶನಗಳು ಮತ್ತು
ಸಂವಾದಾತ್ಮಕ ಕಾರ್ಯಕ್ರಮಗಳ ಮೂಲಕ
ವಿದ್ಯಾರ್ಥಿಗಳಲ್ಲಿ ವಿಜ್ಞಾನಾಸಕ್ತಿ ಮೂಡಿಸಿತು.

ಬೆಂಗಳೂರಿನ ಇಂಡಿಯನ್
ಇನ್‌ಸ್ಟಿಟ್ಯೂಟ್ ಆಫ್ ಸೈನ್ಸ್‌ನ ಪ್ರೊ.
ಮಾರಿಯಾ ತಾಕರ್ ಮಾತನಾಡಿ, ದಕ್ಷಿಣ
ಆಫ್ರಿಕಾ ಮತ್ತು ಭಾರತದ ತಮ್ಮ ವ್ಯಾಪಕ
ಕ್ಷೇತ್ರ ಅಧ್ಯಯನಗಳಿಂದ ಅವರು ದೊಡ್ಡ
ಪ್ರಾಣಿಗಳಾದ ಆನೆಗಳು ಮತ್ತು ಇತರ
ಸಸ್ತನಿಗಳ ಚಲನವಲನವನ್ನು ವಿಜ್ಞಾನಿಗಳು
ಹೇಗೆ ಅಧ್ಯಯನ ಮಾಡುತ್ತಾರೆ
ಎಂಬುದನ್ನು ವಿವರಿಸಿದರು.

ಜಿಪಿಎಸ್ ಕಾಲರ್‌ಗಳು, ರೇಡಿಯೋ
ಟ್ರಾಕ್ಟಿಂಗ್, ಉಪಗ್ರಹ ಡೇಟಾ ಮತ್ತು

ತಾಪಮಾನ ಸಂವೇದಕಗಳ ಮೂಲಕ
ಪ್ರಾಣಿಗಳ ಚಲನೆಗಳನ್ನು ದಾಖಲಿಸ
ಲಾಗುತ್ತದೆ. ತಾಪಮಾನ ಏರಿಕೆಯಿಂದ
ಆನೆಗಳು ನೀರಿನ ಮೂಲಗಳನ್ನು ತಲುಪಲು
ವೇಗವಾಗಿ ಸಂಚರಿಸುತ್ತವೆ ಎಂಬುದನ್ನು
ಅವರು ಹೈಲೈಟ್ ಮಾಡಿದರು. ಡೆಕ್ಲನ್
ಫ್ಲೇಟೋ ಸವನ್ನಾದಲ್ಲಿ ನಡೆಯುತ್ತಿರುವ
ಏಳು ವರ್ಷದ ಮೆಸೋಕಾರ್ನಿಫೋರ್‌ಗಳ
ನಕ್ಷೆಗೊಳಿಸುವ ಯೋಜನೆಯ ಕುರಿತು
ಅವರು ವಿವರಿಸಿದರು, ಇದು ಪ್ರಾಣಿಗಳ
ಚಲನೆ ಮತ್ತು ಪರಿಸರ ಸಮತೋಲನವನ್ನು
ಅರ್ಥಮಾಡಿಕೊಳ್ಳಲು ಸಹಾಯಕವಾಗಿದೆ
ಎಂದರು.

ಎನ್‌ಐಟಿಕೆ ನಿರ್ದೇಶಕ ಪ್ರೊ. ಬಿ.
ರವಿ ಮಾತನಾಡಿ, ವಿಜ್ಞಾನ ಪ್ರಗತಿಯ
ಮೂಲವೆಂದರೆ ಕುತೂಹಲ ಮತ್ತು
ಸೃಜನಶೀಲತೆ ಎಂದು ಹೇಳಿದರು.

